

ہندوستان-چین کور کمانڈر سطح کی میٹنگ کا 20 واں دور 11 اکتوبر 2023

20 ویں ہندوستان-چین کور کمانڈر سطح کی میٹنگ 9-10 اکتوبر 2023 کو ہندوستانی سرحد پر چشول-مولڈو بارڈر میٹنگ پوائنٹ پر ہوئی۔

دونوں فریقین مغربی سیکٹر میں ایل اے سی کے ساتھ بقایا مسائل کے بروقت اور باہمی طور پر قابل قبول حل کے حصول کے لیے صاف، شفاف اور نتیجہ خیز بات چیت میں مصروف رہے۔ یہ دونوں ممالک کی قومی قیادت کی طرف سے فراہم کردہ رہنمائی کے مطابق ہے اور 13-14 اگست 2023 کو ہونے والی سابقہ کور کمانڈرز میٹنگ میں حاصل ہونے والی پیشرفت پر مبنی ہے۔

انہوں نے مناسب فوجی اور سفارتی ذرائع کا استعمال کرتے ہوئے بات چیت اور مذاکرات میں رفتار برقرار رکھنے کی اہمیت پر اتفاق کیا۔ مزید برآں، انہوں نے اس عبوری مدت کے دوران سرحدی علاقوں میں امن و استحکام کو برقرار رکھنے کا عزم کیا۔

نئی دہلی

11 اکتوبر 2023